



## PARLAMENT TA' MALTA

### AĠENDA

#### L-ERBATAX IL-PARLAMENT

SEDUTA NUMRU 46

It-Tlieta, 8 ta' Novembru, 2022 fl-4:00 p.m.

#### MISTOQSIJET GHAL TWEĠIBIET ORALI

- \* **2079. L-ONOR. IVAN CASTILLO** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jwieġeb il-mistoqsija parlamentari 419 li oriġinarjament saret lill-Uffiċċju tal-Prim Ministru u li issa giet riferuta lilu u jgħid jekk/meta tinhareġ tender għal-lukanda Selmun Palace dan jinkludix il-Palazz ukoll? L-offerent rebbieh ikollu kontroll sħiħ u aċċess għall-Palazz? L-offerent rebbieh se jkun responsabbli li jara li l-palazz ikun mantained bi spejjeż tagħhom mingħajr ma jkollu aċċess għaliha jew il-Gvern ta' Malta jibqa' responsabbli mill-manutenzjoni tal-palazz?

28/06/2022

- \* **2080. L-ONOR. IVAN CASTILLO** **staqsa lill-**  
Ministru għat-Turiżmu

Jista' l-Ministru jwieġeb il-mistoqsija parlamentari 419 li oriġinarjament saret lill-Uffiċċju tal-Prim Ministru u li issa giet riferuta lilu u jgħid jekk/meta tinhareġ tender għal-lukanda Selmun Palace dan jinkludix il-Palazz ukoll? L-offerent rebbieh ikollu kontroll sħiħ u aċċess għall-Palazz? L-offerent rebbieh se jkun responsabbli li jara li l-palazz ikun mantained bi spejjeż tagħhom mingħajr ma jkollu aċċess għaliha jew il-Gvern ta' Malta jibqa' responsabbli mill-manutenzjoni tal-palazz?

28/06/2022

- \* **2224. L-ONOR. IVAN CASTILLO** **staqsa lill-**  
Ministru għax-Xoghlijiet Pubbliċi u l-Ippjanar

Jista' l-Ministru jwieġeb il-mistoqsija parlamentari 427, li oriġinarjament saret lill-Ministru għall-Intern, is-Sigurtà, ir-Riformi u l-Ugwaljanza u li issa giet riferuta lilu, u jgħid il-working complement għall-Awtorità għas-Saħħa u s-Sigurtà fuq il-Post tax-Xogħol (OHSA) u ċjoè x'inhu l-ammont ta' haddiema li jagħmlu spezzjonijiet bejn l-2013 u sad-data li titwieġeb din il-mistoqsija parlamentari?

05/07/2022

\* **2225. L-ONOR. IVAN CASTILLO** **staqsa lill-**  
Ministru għax-Xogħlijiet Pubbliċi u l-Ippjanar

Jista' l-Ministru jwieġeb il-mistoqsija parlamentari 428, li oriġinarjament saret lill-Ministru għall-Intern, is-Sigurtà, ir-Riformi u l-Ugwaljanza u li issa giet riferuta lilu, u jgħid kemm saru spezzjonijiet mill-Awtorità għas-Saħħa u s-Sigurtà fuq il-Post tax-Xogħol (OHSA) u kemm spezzjonijiet irrizultaw fi proċeduri li rrizultaw li r-regolamenti ma ġewx osservati bejn l-2017 u l-2021?

05/07/2022

\* **2226. L-ONOR. IVAN CASTILLO** **staqsa lill-**  
Ministru għax-Xogħlijiet Pubbliċi u l-Ippjanar

Jista' l-Ministru jwieġeb il-mistoqsija parlamentari 429, li oriġinarjament saret lill-Ministru għall-Intern, is-Sigurtà, ir-Riformi u l-Ugwaljanza u li issa giet riferuta lilu, u jagħti l-lista tal-penali u r-regolamenti miksura għal dawk li ma osservawx ir-regolamenti tas-saħħa u s-sigurtà fil-perjodu bejn l-2017 sal-2021?

05/07/2022

\* **2227. L-ONOR. IVAN CASTILLO** **staqsa lill-**  
Ministru għax-Xogħlijiet Pubbliċi u l-Ippjanar

Jista' l-Ministru jwieġeb il-mistoqsija parlamentari 430, li oriġinarjament saret lill-Ministru għall-Intern, is-Sigurtà, ir-Riformi u l-Ugwaljanza u li issa giet riferuta lilu, u jagħti l-lista tal-imwiet fuq il-post tax-xogħol u s-settur fejn dawn ġew ikkawżati, kif ukoll il-korrimenti fuq il-post tax-xogħol u s-settur fejn dawn ġew ikkawżati fil-perjodu bejn l-2017 u d-data li fiha titwieġeb din il-mistoqsija parlamentari?

05/07/2022

\* **2252. L-ONOR. IVAN BARTOLO** **staqsa lill-**  
Ministru għat-Turiżmu

Jista' l-Ministru jindika kemm intefqu flus mill-Awtorità Maltija għat-Turiżmu għal-lokalità ta' Marsaskala matul l-2020 u sad-data li tiġi mwieġba din il-mistoqsija? Xi proġetti twettqu b'dawn il-flus allokati?

11/07/2022

\* **2253. L-ONOR. IVAN BARTOLO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jindika kemm saru reati ta' kriminalità mis-sena 2019 sad-data li tiġi mwieġba din il-mistoqsija parlamentari? Jista' jgħid fiex kienu jikkonsistu dawn ir-reati?

11/07/2022

\* **2254. L-ONOR. IVAN BARTOLO** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm huwa n-numru ta' uffiċjali tal-habs li għamlu taħriġ f'dawn l-aħhar sentejn u sad-data li tiġi mwieġba din il-mistoqsija? X'tip ta' taħriġ ingħataw dawn l-uffiċjali?

11/07/2022

\* **2255. L-ONOR. IVAN BARTOLO** **staqsa lill-**  
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hija r-rata tat-tfal illitterati f'pajjiżnafil-preżent? X'qiegħed isir biex dawn it-tfal ma jibqgħux illitterati?

11/07/2022

\* **2725. L-ONOR. IVAN BARTOLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jagħti n-numru ta' kemm hemm embrijuni ffrizati b'kollox? Jista' jagħti break down sena b'sena?

03/10/2022

\* **2726. L-ONOR. IVAN BARTOLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm se jsir ittestjar fuq l-embrijuni taħt il-Preimplantation Genetic Testing (PGT)?

03/10/2022

\* **3246. L-ONOR. CLAUDETTE BUTTIGIEG** **staqsiet lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 2594 u jqiegħed fuq il-Mejda tal-Kamra lista minn kull entità li taqa' taħtu ta' kemm ġew impjegati advisors fuq kuntratti/direct orders u kemm hu l-valur tal-kuntratt mill-2018 sal-2022?

20/10/2022

\* **3247. L-ONOR. CLAUDETTE BUTTIGIEG** **staqsiet lill-**  
Ministru għall-Ambjent, l-Energija u l-Intrapriża

Tista' l-Ministru twieġeb il-mistoqsija parlamentari 2600 u tqiegħed fuq il-Mejda tal-Kamra lista minn kull entità li taqa' taħtu ta' kemm ġew impjegati advisors fuq kuntratti/direct orders u kemm hu l-valur tal-kuntratt mill-2018 sal-2022?

20/10/2022

\* **3248. L-ONOR. CLAUDETTE BUTTIGIEG** **staqsiet lill-**  
Ministru għall-Finanzi u x-Xogħol

Jista' l-Ministru jwieġeb il-mistoqsija parlamentari 2601 u jqiegħed fuq il-Mejda tal-Kamra lista minn kull entità li taqa' taħtu ta' kemm ġew impjegati advisors fuq kuntratti/direct orders u kemm hu l-valur tal-kuntratt mill-2018 sal-2022?

20/10/2022

\* **3249. L-ONOR. CLAUDETTE BUTTIGIEG** **staqsiet lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jwieġeb il-mistoqsija parlamentari 2602 u jqiegħed fuq il-Mejda tal-Kamra lista minn kull entità li taqa' tahtu ta' kemm ġew impjegati advisors fuq kuntratti/direct orders u kemm hu l-valur tal-kuntratt mill-2018 sal-2022?

20/10/2022

\* **3311. L-ONOR. REBEKAH BORG** **staqsiet lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid kemm għad fadal każijiet pendenti ta' residenti fil-plots tal-Home Ownership Schemes li għadhom fuq bażi ta' konvenju u li l-Awtorità tal Artijiet għadha ma akkwistatx minghand is-sidien oriġinali tagħhom, maqsuma skont il-lokalità?

24/10/2022

\* **3371. L-ONOR. CARMELO MIFSUD BONNICI** **staqsa lill-**  
Ministru għax-Xogħlijiet Pubbliċi u l-Ippjanar

Jista' l-Ministru jara hux possibbli li l-ambjent ta' dak li huwa msemmi bħala Wied is-Sewda jiġi mnaddaf aħjar billi mhuwiex miżmum sewwa?

25/10/2022

\* **3372. L-ONOR. CARMELO MIFSUD BONNICI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hemm studenti li huma registrati fl-iskejjel sekondarji ta' pajjiżna li qed jistudjaw il-lingwa Taljana tul din is-sena akkademika? Jista' jindika f'liema sena?

25/10/2022

\* **3373. L-ONOR. CARMELO MIFSUD BONNICI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hemm studenti li huma registrati fl-iskejjel sekondarji ta' pajjiżna li qed jistudjaw il-lingwa Franciża tul din is-sena akkademika? Jista' jindika f'liema sena?

25/10/2022

\* **3374. L-ONOR. CARMELO MIFSUD BONNICI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hemm studenti li huma registrati fl-iskejjel sekondarji ta' pajjiżna li qed jistudjaw il-lingwa Tedeska tul din is-sena akkademika? Jista' jindika f'liema sena?

25/10/2022

\* **3375. L-ONOR. CARMELO MIFSUD BONNICI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hemm studenti li huma reġistrati fl-iskejjel sekondarji ta' pajjiżna li qed jistudjaw il-lingwa Spanjola tul din is-sena akkademika? Jista' jindika f'liema sena?

25/10/2022

\* **3376. L-ONOR. CARMELO MIFSUD BONNICI** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jindika kemm hemm studenti li huma reġistrati fl-iskejjel sekondarji ta' pajjiżna li qed jistudjaw il-lingwa Griega kif ukoll il-Latin tul din is-sena akkademika? Jista' jindika f'liema sena?

25/10/2022

\* **3387. L-ONOR. CLAUDETTE BUTTIGIEG** **staqsiet lill-**  
Ministru għat-Trasport, l-Infrastruttura u l-Proġetti Kapitali

Peress li fl-2019, fi twegiba għall-mistoqsija parlamentari 11570, tat-Tleltax-il Legizlatura, il-Ministru tal-Infrastruttura ta' dak iż-żmien kien wiegħed li se jsir xogħol fi Triq Leli Falzon, fin-Naxxar, għaldaqstant jista' l-Ministru jgħid għalfejn għadu ma sar l-ebda xogħol f'din it-triq? Meta se jibda x-xogħol u fiex jikkonsisti?

25/10/2022

\* **3388. L-ONOR. CLAUDETTE BUTTIGIEG** **staqsiet lill-**  
Deputat Prim Ministru u Ministru għas-Saħħa

B'referenza għall-mistoqsija parlamentari 19, jista' d-Deputat Prim Ministru u Ministru għas-Saħħa jgħid jekk is-servizz tal-Constant Glucose Monitors hux se jigi estiż għall-persuni ta' bejn it-22 u l-35 sena sal-aħħar tas-sena 2022? Jekk iva, sa meta? Jekk le, għalfejn?

25/10/2022

\* **3519. L-ONOR. JEROME CARUANA CILIA** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jara hux possibbli li Triq Ferdinand Hompesch, fis-Siġġiewi, ikollha tindif iktar regolari matul il-gimgha?

28/10/2022

\* **3520. L-ONOR. JEROME CARUANA CILIA** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jara hux possibbli li Triq il-Ħsad, fis-Siġġiewi, ikollha tindif iktar regolari matul il-gimgha?

28/10/2022

\* **3532. L-ONOR. REBEKAH BORG** **staqsiet lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jagħti raġuni għan-nuqqas ta' konsistenza fis-servizz tar-rotta 238, li qiegħed jaffettwa hażin b'mod partikolari lir-residenti tal-Imġarr (Malta) li kull filgħodu jkun jridu jirkbu fid-direzzjoni lejn l-Isptar Mater Dei u l-Università, speċjalment fl-aħħar gimgħat fejn numru ta' residenti lmentaw li f'istanzi l-karozzi tal-linja tgħaddi tard, jew saħansitra ma tigix? Jista' jinvestiga dawn l-ilmenti u jassigura titjib fis-servizz?

31/10/2022

\* **3533. L-ONOR. REBEKAH BORG** **staqsiet lill-**  
Ministru għall-Ambjent, l-Energija u l-Intrapriża

Tista' l-Ministru tgħid għalfejn sal-ġurnata li giet sottomessa din il-mistoqsija parlamentari, l-interconnector bejn Malta u Sqallija ma kienx qiegħed jidher fuq il-mappa interattiva tal-Projects of Common Interest (PCI) Transparency Platform?

31/10/2022

\* **3534. L-ONOR. REBEKAH BORG** **staqsiet lill-**  
Ministru għall-Politika Soċjali u d-Drittijiet tat-Tfal

B'referenza għat-tweġiba tal-mistoqsija parlamentari 2863, jista' l-Ministru jgħid meta l-Gvern mistenni jikkonkludi l-evalwazzjoni tal-passi li jistgħu jittieħdu rigward revizjoni fl-età legali taż-żwieġ?

31/10/2022

\* **3535. L-ONOR. REBEKAH BORG** **staqsiet lill-**  
Ministru għall-Finanzi u x-Xogħol

B'referenza għat-tweġiba tal-mistoqsija parlamentari 2861, jista' l-Ministru jgħid meta hu mistenni li jintemm il-proċess tal-għażla għad-Direttur Ġenerali (Dwana), u jgħid in-numru ta' applikazzjonijiet li daħlu għal din il-pożizzjoni? Mill-applikazzjonijiet kollha li daħlu, jista' l-Ministru jgħid kemm minn dawn, huma persuni li diġà jahdmu fid-Dwana?

31/10/2022

\* **3550. L-ONOR. PAULA MIFSUD BONNICI** **staqsiet lill-**  
Ministru għall-Anzjanità Attiva

B'referenza għat-tweġiba tal-mistoqsija parlamentari 3051, jista' l-Ministru jgħid jekk il-kuntratt li ngħata lill-kumpanija li d-dettalji dwarha qed jingħataw separatament għal tliet xhur għadux fis-seħħ jew jekk huwiex ser jiġi estiż? Jekk ser ikun qed jiġi estiż, jista' l-Ministru jgħid għal kemm ser jiġi estiż u jekk huwiex qed jinħareġ tender marbut ma' dan is-servizz ta' sigurtà fir-Residenza San Vincenz de Paul?

31/10/2022

\* **3551. L-ONOR. PAULA MIFSUD BONNICI** **staqsiet lill-**  
Ministru għall-Anzjanità Attiva

B'referenza għat-tweġiba tal-mistoqsija parlamentari 3051, peress li l-lista li tpoġġiet fuq il-Mejda tal-Kamra dwar kuntratti eżistenti ta' servizzi li jingħataw fir-Residenza San Vincenz de Paul ma tinkludix is-servizz tal-provvista tal-ikel, jista' l-Ministru jagħti dettalji dwar dan il-kuntratt? Jista' jgħid min huwa l-kuntrattur li qed jagħti dan is-servizz, għal kemm żmien ingħata dan il-kuntratt u x'inhu l-valur tiegħu? Jista' jpoġġi fuq il-Mejda tal-Kamra kopja ta' dan il-kuntratt kif ukoll tal-kundizzjonijiet u l-istandards kollha li kienu stipulati fit-tender għal dan il-provvediment tal-ikel fir-Residenza San Vincenz de Paul?

31/10/2022

\* **3556. L-ONOR. REBEKAH BORG** **staqsiet lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk hemmx hsieb li tiftaħ skema biex ikun jista' jiġi mifdi ċens temporanju ta' postijiet mhux residenzjali (mhux dawk kummerċjali)?

31/10/2022

\* **3566. L-ONOR. MARK ANTHONY SAMMUT** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid jekk is-servizz ta' ambulanzi miċ-Ċentri tas-Saħħa ta' Raħal Ġdid u tal-Mosta hux jopera b'mod normali? Jista' jpoġġi fuq il-Mejda tal-Kamra tabella li turi kemm-il vjaġġ sar lejn kull lokalità mill-ambulanzi tal-Isptar Mater Dei, u mill-ambulanzi minn kull wiehed minn dawn iċ-Ċentri, sena b'sena mill-2017 sal-lum?

01/11/2022

\* **3567. L-ONOR. JEROME CARUANA CILIA** **staqsa lill-**  
Ministru għall-Agrikoltura, is-Sajd u d-Drittijiet tal-Animali

B'referenza għat-tweġiba tal-mistoqsija parlamentari 3195, jista' l-Ministru jgħid x'inhu l-advisory cost limit biex tingabar l-informazzjoni kif mitluba f'din il-mistoqsija parlamentari?

01/11/2022

\* **3568. L-ONOR. JEROME CARUANA CILIA** **staqsa lill-**  
Ministru għall-Agrikoltura, is-Sajd u d-Drittijiet tal-Animali

B'referenza għat-tweġiba tal-mistoqsija parlamentari 3196, jista' l-Ministru jgħid x'inhu l-advisory cost limit biex tingabar l-informazzjoni kif mitluba f'din il-mistoqsija parlamentari?

01/11/2022

\* **3569. L-ONOR. JEROME CARUANA CILIA** **staqsa lill-**  
Uffiċċju tal-Prim Ministru

Jista' l-Prim Ministru jwieġeb il-mistoqsija parlamentari 3441 u jagħti rendikont totali tal-ispiza għall-attività li saret quddiem Kastilja wara d-Diskors tal-Baġit nhar it-Tnejn 24 ta' Ottubru?

01/11/2022

\* **3575. L-ONOR. KAROL AQUILINA** **staqsa lill-**  
Ministru għall-Politika Soċjali u d-Drittijiet tat-Tfal

Jista' l-Ministru jwieġeb il-mistoqsija parlamentari 3321 u jqiegħed fuq il-Mejda tal-Kamra kopja tad-dikjarazzjoni tal-assi tiegħu għas-sena 2016?

01/11/2022

\* **3576. L-ONOR. KAROL AQUILINA** **staqsa lill-**  
Ministru għall-Agrikoltura, is-Sajd u d-Drittijiet tal-Animali

Jista' l-Ministru jwieġeb il-mistoqsija parlamentari 3322 u jqiegħed fuq il-Mejda tal-Kamra kopja tad-dikjarazzjoni tal-assi tiegħu għas-sena 2016?

01/11/2022

\* **3593. L-ONOR. KAROL AQUILINA** **staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jwieġeb il-mistoqsija parlamentari 3323 u jpoġġi fuq il-Mejda tal-Kamra kopja tad-dikjarazzjoni tal-assi tiegħu għas-sena 2016?

02/11/2022

\* **3600. L-ONOR. EVE BORG BONELLO** **staqsiet lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid kemm żdiedu enforcement officers ma' Transport Malta dawn l-aħhar hames snin, sena b'sena?

02/11/2022

\* **3601. L-ONOR. EVE BORG BONELLO** **staqsiet lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk hemmx pjanijiet biex jinholqu postijiet ta' parkeġġ għall-e-scooters f'San Ġiljan, tas-Sliema u l-Gżira?

02/11/2022

\* **3602. L-ONOR. EVE BORG BONELLO** **staqsiet lill-**  
Ministru għat-Turiżmu

Jista' l-Ministru jgħid jekk hemmx xi pjan biex tinfetħ information point għat-turisti f'San Ġiljan?

02/11/2022

\* **3603. L-ONOR. EVE BORG BONELLO** **staqsiet lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jispjega għalfejn fil-Balluta tneħhew is-siġar u s-saplings minn fuq il-promenade u minflok tpoġġa turf sintetiku?

02/11/2022



\* **3604. L-ONOR. EVE BORG BONELLO** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm żdiedu atti kriminali sena b'sena dawn l-aħħar ħames snin f' San Ġiljan?

02/11/2022

\* **3605. L-ONOR. EVE BORG BONELLO** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm żdiedu atti kriminali sena b'sena dawn l-aħħar ħames snin f' Tas-Sliema?

02/11/2022

\* **3622. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jgħid jekk il-mizura ta' €300 fis-sena għall-ġenituri li jibagħtu lil uliedhom għal attivitajiet sportivi, artistici jew kulturali hix se tkun għal kull wild?

02/11/2022

\* **3628. L-ONOR. CHRIS SAID** **staqsa lill-**  
Deputat Prim Ministru u Ministru għas-Sahħa

Jista' d-Deputat Prim Ministru u Ministru għas-Sahħa jgħid kemm hemm Bereġ tas-Sahħa f'Għawdex li fil-mument qed jiffunzjonaw? Kemm hin fil-ġimgħa qed tinfetaħ għall-pubbliku kull waħda minn dawn il-bereġ? X'servizzi qed jiġu offruti fil-mument minn dawn il-bereġ u kemm hemm ippjanati li jergħu jinfethu bereġ fl-irhula f'Għawdex fil-ġimgħat li ġejjin?

02/11/2022

\* **3629. L-ONOR. CHRIS SAID** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru twieġeb il-mistoqsija parlamentari 3175 kollha kemm hi (intera) u tgħid minn min huma fformati kull wieħed mill-ħames konsorzja (isem il-kumpaniji/persuni) li ġew short-listed rigward il-proġett 'to design, build and operate a waste-to-energy plant in Magħtab'?

02/11/2022

\* **3630. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jinforma lill-Kamra u jispjega x' inhuma r-raġunijiet għala f'dawn l-aħħar ġranet twaqqgħu numru ta' stalel taż-żwiemel fil-korsa taż-żwiemel f'Ta' Xhajma, li sa ġurnata qabel twaqqgħu kienu għadhom qed jintużaw mis-sidien taż-żwiemel biex fihom ipogġu ż-żwiemel tagħhom qabel u wara t-tigrijiet? Jista' jgħid dan ix-xogħol kienx kopert bil-permessi tal-Awtorità tal-Ippjanar u jekk iva, iqieghed kopja tal-permessi fuq il-Mejda tal-Kamra? Jista' jgħid min għamel dan ix-xogħol u kemm ġie jiswa?

02/11/2022

\* **3631. L-ONOR. CHRIS SAID** **staqsa lill-**  
Ministru għat-Trasport, l-Infrastruttura u l-Proġetti Kapitali

Peress li Infrastructure Malta taqa' taht ir-responsabilità tal-Ministeru għat-Trasport, l-Infrastruttura u l-Proġetti Kapitali, jista' l-Ministru jwieġeb il-mistoqsija parlamentari 3173 u jgħid jekk il-Kunsilli Lokali Għawdxin humiex se jingħataw għajnuna minn Infrastructure Malta bħalma se jingħataw kunsilli lokali f'Malta jekk jidentifikaw toroq fil-lokalitajiet tagħhom li jistgħu jkunu 'pedestrian-friendly roads'?

02/11/2022

\* **3632. L-ONOR. CHRIS SAID** **staqsa lill-**  
Ministru għal Ghawdex

B'referenza għat-tweġiba tal-mistoqsija parlamentari 21534, tal-leġislatura preċedenti, li nġhatat fit-22 ta' Ġunju 2021, fejn gie mwieġeb li "r-restawr tal-Fanal tal-Ġordan tlesta f' April u l-haddiema tal-Ministeru għal Ghawdex qed jagħlqu xogħlijiet minuri wara li hargu l-ahhar kuntratturi", jista' l-Ministru jinforma lill-Kamra u jgħid jekk ix-xogħol ta' restawr tal-Fanal tal-Ġordan tlestiex kollu u jekk iva, f'liema xahar u sena tlesta? Jista' jgħid min hu responsabbli u min se jkun responsabbli mill-immaniġġar tal-Fanal tal-Ġordan?

02/11/2022

\* **3633. L-ONOR. CHRIS SAID** **staqsa lill-**  
Ministru għal Ghawdex

B'referenza għat-tweġiba tal-mistoqsija parlamentari 22600, tal-leġislatura preċedenti, li nġhatat fid-9 ta' Novembru, 2021 dwar ir-raġunijiet għala fix-xhur li għadew kien hemm il-barriers tal-pulizija u għad hemm it-tape tal-pulizija mdawwar mas-siġar u anke tpoġġew il-blokki tal-konkos f'parti mill-parking biswit Triq San Ġużepp Labrè fir-Rabat Ghawdex minhabba raġunijiet ta' sigurtà pubblika minhabba struttura perikoluża, fejn kien gie mwieġeb li: "ninformah li d-dipartimenti konċernati qed jaraw li din l-istruttura tissewwa mill-aktar fis possibbli", jista' l-Ministru jgħid x' inhuma r-raġunijiet għala għadew iktar minn 1 l-il xahar u għadu ma sar xejn? Jista' jgħid jekk intbagħatx perit biex jispezzjona l-periklu li hemm? Jekk iva, jista' jwieġed kopja tar-rapport fuq il-Mejda tal-Kamra?

02/11/2022

\* **3640. L-ONOR. GRAZIELLA GALEA** **staqsiet lill-**  
Ministru għall-Edukazzjoni, l-Ispert, iż-Żgħażaġh, ir-Riċerka u l-Innovazzjoni

Jista' l-Ministru jagħti tagħrif dwar liema għajnuna speċifika, inkluż dik finanzjarja, tingħata lil dawk l-isportivi b'dizabilità (jew lill-ġenituri tagħhom) li jkunu qegħdin jippreparaw biex jieħdu sehem fl-Ispecial Olympics? Jista' jagħti tagħrif dwar liema għajnuna speċifika, inkluż dik finanzjarja, tingħata lil dawk l-isportivi b'dizabilità (jew lill-ġenituri tagħhom) li jkunu qegħdin jippreparaw biex jieħdu sehem fil-Paralympics?

02/11/2022

\* **3641. L-ONOR. ALEX BORG** **staqsa lill-**  
Deputat Prim Ministru u Ministru għas-Sahħa

Jista' d-Deputat Prim Ministru u Ministru għas-Sahħa jgħid meta se jidhlu fid-dinja tax-xogħol dawk in-nurses li taw resit f'Settembru u rċewew ir-rizultat?

02/11/2022

\* **3642. L-ONOR. ALEX BORG** **staqsa lill-**  
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

Jista' l-Ministru jikkonferma meta se jidhlu fid-dinja tax-xogħol dawk in-nurses li taw resit f'Settembru u rċevew ir-riżultat?

02/11/2022

\* **3654. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jwieġeb il-mistoqsija parlamentari 3525 u jinforma lill-Kamra liema kienu dawk l-iskemi/ghotjiet/grants li ġew offruti lill-għaqdiet volontarji minn dan il-Ministeru għall-2021 u għall-2022, b'mod separat u għal kull sena? Kemm kien il-valur allokati (budgeted) għal kull waħda minn dawn l-iskemi b'mod separat għall-2021 u l-2022? Kemm kien il-valur li fil-fatt ġie allokati għal kull waħda minn dawn l-iskemi u lil liema għaqda ġie allokati? Għall-2023, jista' l-Ministru jinforma liema huma dawk l-iskemi/ghotjiet/grants li hu ppjanat li jiġu offruti lill-għaqdiet volontarji minn dan il-Ministeru u kemm hu l-valur allokati (budgeted) għal kull waħda minn dawn l-iskemi?

03/11/2022

\* **3655. L-ONOR. GRAZIELLA GALEA** **staqsiet lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru twieġeb il-mistoqsija parlamentari 3528 u tagħti tagħrif dwar jekk id-disability hub fin-Naxxar, li suppost kellu jinfetħ matul din is-sena, hux se jkun qed jinbena? Jekk iva, meta hu ppjanat li jitlesta x-xogħol fuq l-istess hub u meta hu mistenni li dan jibda jintuża? Jekk le, x'miżuri ħa jew se jiġu l-Gvern biex is-servizzi li kienu se jingħataw mill-istess hub xorta waħda jingħataw? Kemm kienu l-fondi allokati għal din il-binja fil-Baġit għal kull waħda mis-snin 2019, 2020, 2021, 2022 u 2023?

03/11/2022

\* **3657. L-ONOR. GRAZIELLA GALEA** **staqsiet lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tagħti tagħrif dwar l-investment, inkluż rinovar u upgrading, li sar fid-day centres għall-persuni b'diżabilità matul l-2021 u l-2022 u kemm kien il-valur totali ta' dan l-investment? Fejn sar tali investment, fiex kien jikkonsisti u kemm kien il-valur ta' kull investment? Kemm hu ppjanat li se jkun l-investment simili għall-2023? Fejn hu ppjanat li jsir tali investment, fiex inhu ppjanat li jkun jikkonsisti u kemm hu ppjanat li jkun il-valur ta' kull investment?

03/11/2022

\* **3658. L-ONOR. GRAZIELLA GALEA** **staqsiet lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tagħti tagħrif dwar jekk il-Ministeru hux se jkollu skema/i fl-2023 li permezz tagħha/tagħhom għaqdiet volontarji u sportivi jistgħu jibbenefikaw minn għajjnuna finanzjarja biex ikunu jistgħu jinvestu f'enerġija effiċjenti, pereżempju billi jistallaw apparat li jkun iktar energy efficient matul l-2023? Tista' tagħti tagħrif dwar jekk kienx hemm tali skemi fl-2022 jew fis-snin preċedenti u jekk iva, kemm kien hemm għaqdiet li bbenefikaw minn tali skemi, kif ibbenefikaw u kemm kien l-ammont li fil-fatt intuża għal tali skemi?

03/11/2022

\* **3659. L-ONOR. GRAZIELLA GALEA** **staqsiet lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid x'inh i r-raġuni għala f'Item 7475 REACH - Independent Living and Employment tal-estimi finanzjarji tal-Baġit għall-2023 kien hemm tnaqqis minn €4,000,000 (approved estimate 2022) għal €300,000 (estimate 2023)?

03/11/2022

\* **3669. L-ONOR. RYAN CALLUS** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid x'inh i l-*policy*/prassi applikata minn Infrastructure Malta meta jkun qed isir xogħol ta' toroq u jkun hemm il-bżonn li jsir ilqugħ (catchment grills) sabiex jingabar l-ilma tax-xita ħalli jimtlew bjar fl-għelieqi? Jista' jgħid dawn l-ilqugħ jithallsux minn fondi pubbliċi bħala parti mill-proġett jew inkella Infrastructure Malta titlobx lil persuna li tkun ser tibbenefika mill-ilma miġbur sabiex iħallsu huma?

04/11/2022

## **ORDNIJET TAL-ĠURNATA**

### 1. Estimi Ġenerali 2023 - Kumitat ta' Provvista

#### **Is-Sitt Seduta Stabbilita – Ministeru għall-Affarijiet Barranin u Ewropej u l-Kummerċ**

Vot 15 - Ministeru għall-Affarijiet Barranin u Ewropej u l-Kummerċ

Vot VI - Ministeru għall-Affarijiet Barranin u Ewropej u l-Kummerċ – Kapital

Ministeru għas-Saħħa – Votazzjonijiet

Ministeru għall-Wirt Nazzjonali, l-Arti u l-Gvern Lokali – Votazzjonijiet

Ministeru għall-Akkomodazzjoni Soċjali u Affordabbli – Votazzjonijiet

Ministeru għall-Politika Soċjali u d-Drittijiet tat-Tfal – Votazzjonijiet

Ministeru għall-Agrikoltura, is-Sajd u d-Drittijiet tal-Annimali – Votazzjonijiet

**8 ta' Novembru 2022**

**RAYMOND SCICLUNA  
SKRIVAN TAL-KAMRA**

## KUMITATI TAL-KAMRA

### KUMITAT PERMANENTI GHALL-ISTANDARDS FIL-HAJJA PUBBLIKA

Il-Kumitat Permanenti għall-Istandards fil-Hajja Pubblika se jiltaqa' nhar l-Erbgħa, 9 ta' Novembru 2022 fis-**2.30 p.m.** fil-Kamra tal-Kumitati fil-Parlament, il-Belt Valletta, b'din l-aġenda:

1. Konferma tal-Minuti;
2. Rapport dwar Investigazzjoni mill-Kummissarju għall-Istandards fil-Hajja Pubblika (Kaž K/041) (Kont.); u
3. Affarijiet oħra.

### KUMITAT PERMANENTI GHALL-KONSIDRAZZJONI TA' ABBOZZI TA' LIĠI

Il-Kumitat għall-Konsiderazzjoni ta' Abbozzi ta' Liġi se jiltaqa' nhar l-Erbgħa, 9 ta' Novembru 2022, fis-**3.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti.
2. Abbozz Nru 15 – Abbozz ta' Liġi li jemenda l-Att dwar it-Tiġdid ta' Kiri ta' Raba' – Ministru għall-Agrikoltura, is-Sajd u d-Drittijiet tal-Annimali.

Abbozz Nru 7 – Abbozz ta' Liġi li jemenda l-Att dwar il-Professjonijiet tas-Saħħa – Deputat Prim Ministru u Ministru għas-Saħħa

Abbozz Nru 10 – Abbozz ta' Liġi li jemenda l-Att dwar il-Konservazzjoni u l-Amministrazzjoni tas-Sajd – Ministru għall-Agrikoltura, is-Sajd u d-Drittijiet tal-Annimali.

Abbozz Nru 11 – Abbozz ta' Liġi li jemenda l-Kodiċi tal-Kummerċ – Ministru għall-Ekonomija, il-Fondi Ewropej u l-Artijiet

Abbozz Nru 12 – Abbozz ta' Liġi ta' Qabel l-Insolvenza – Ministru għall-Ekonomija, il-Fondi Ewropej u l-Artijiet

Abbozz Nru 13 – Abbozz ta' Liġi dwar il-Prattikanti fl-Insolvenza – Ministru għall-Ekonomija, il-Fondi Ewropej u l-Artijiet

### KUMITAT PERMANENTI DWAR IS-SAHHA

Il-Kumitat Permanenti dwar is-Saħħa se jiltaqa' nhar l-Erbgħa, 9 ta' Novembru 2022 fis-**4.30 p.m.** fil-Kamra tal-Kumitati fil-Parlament il-Belt Valletta, b'din l-aġenda:

1. Konferma tal-Minuti;
2. Il-GU Clinic u l-isfidi għas-saħħa riproduttiva f'Malta; u
3. Affarijiet oħra.

### KUMITAT PERMANENTI DWAR IL-KONTIJET PUBBLIĊI

Il-Kumitat Permanenti dwar il-Kontijiet Pubbliċi se jiltaqa' nhar l-Erbgħa, 16 ta' Novembru 2022 fis-**2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

8 ta' Novembru 2022

**RAYMOND SCICLUNA**  
**SKRIVAN TAL-KAMRA**